

DEĊIŻJONI TA' IMPLIMENTAZZJONI TAL-KUMMISSJONI

tal-15 ta' Diċembru 2011

li temenda d-Deċiżjoni 2005/363/KE dwar miżuri ta' protezzjoni ta' saħħet l-annimali kontra d-deni Afrikan tal-hnieżer f'Sardinja, l-Italja

(notifikata bid-dokument numru C(2011) 9248)

(Test b'relevanza għaž-ŻEE)

(2011/852/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 89/662/KEE tal-11 ta' Diċembru 1989 dwar spezzjonijiet veterinarji fil-kummerċ intra-Komunitarju bil-hsieb tat-tlestija tas-suq intern ⁽¹⁾, u b'mod partikolari l-Artikolu 9(4) tagħha,

Wara li kkunsidrat id-Direttiva tal-Kunsill 90/425/KEE tas-26 ta' Ġunju 1990 dwar il-kontrolli veterinarji u zootekniki applikabbli għall-kummerċ intra-Komunitarju ta' ċerti annimali hajjin u ta' prodotti bil-hsieb tat-tlestija tas-suq intern ⁽²⁾, u b'mod partikolari l-Artikolu 10(4) tagħha,

Wara li kkunsidrat id-Direttiva tal-Kunsill 2002/99/KE tas-16 ta' Diċembru 2002 li tistabbilixxi r-regoli sanitarji għall-annimali u li jiddeterminaw il-produzzjoni, l-ipproċessar, id-distribuzzjoni u l-introduzzjoni ta' prodotti li joriġinaw mill-annimali u li huma għall-konsum uman ⁽³⁾, u b'mod partikolari l-Artikolu 4(3) tagħha,

Billi:

- (1) Id-Deċiżjoni tal-Kummissjoni 2005/363/KE tat-2 ta' Mejju 2005 dwar miżuri ta' protezzjoni ta' saħħet l-annimali kontra d-deni Afrikan tal-hnieżer f'Sardinja, l-Italja ⁽⁴⁾ giet adottata bhala reazzjoni għall-preżenza tad-deni Afrikan tal-hnieżer domestiċi u selvaġġi fil-gżira ta' Sardenja fl-Italja fejn din il-marda hija endemika.
- (2) Din id-Deċiżjoni tipprojbixxi l-bagħta minn Sardinja ta' hnieżer hajjin, jew tas-semen, l-ova u l-embrijuni u tal-laħam tal-majjal, prodotti tal-laħam tal-majjal u kull prodott iehor li fih il-laħam tal-majjal.
- (3) Izda skont l-Artikolu 4(3) tad-Direttiva 2002/99/KE, id-Deċiżjoni tipprevedi ċerti derogi dwar il-bagħta ta' ċerti prodotti tal-laħam tal-majjal li jkun ittied minn hnieżer li joriġinaw f'azjendi barra ż-żoni tar-riskju ddefiniti fl-Anness I għad-Deċiżjoni u li jilhqu rekwiżiti speċifiċi tal-bijosigurtà.
- (4) Matul dawn l-aħħar ġimgħat, l-Italja għarrfet lill-Kummissjoni b'żieda sinifikanti fl-għadd u fl-espansjoni

territorjali ta' tifqighat tad-deni Afrikan tal-hnieżer f'seba' fost it-tmien provinċji ta' Sardinja, li jaffettwaw ukoll xi azjendi kbar kummerċjali li jrabbu l-hnieżer.

- (5) L-evoluzzjoni attwali tal-marda f'Sardinja x'aktarx li se tipperikola l-merhliet tal-hnieżer f'reġjuni ohra tal-Italja u fi Stati Membri ohra, minhabba t-tqeghid fis-suq ta' laham tal-majjal u prodotti tal-laħam tal-majjal u kull prodott iehor li fih il-laħam tal-hnieżer. Għaldaqstant jehtieg li jitwessghu ż-żoni ta' riskju elenkati fl-Anness I għad-Deċiżjoni 2005/363/KE biex jinkludu r-reġjun kollu ta' Sardinja. B'riżultat ta' dan, minhabba li l-kundizzjonijiet stipulati fl-Artikolu 5(2)(b) tad-Deċiżjoni 2005/363/KE ma għadhomx jistghu jintlaħqu, id-deroga mogħtija lill-Italja biex tawtorizza l-bagħta ta' laham tal-majjal minn Sardinja lejn żoni barra Sardinja, hija sospiza. L-istess japplika għad-deroga mogħtija skont l-Artikolu 6 ta' dik id-Deċiżjoni, biex l-Italja tawtorizza l-bagħta ta' prodotti tal-laħam tal-majjal u prodotti ohra li fihom il-laħam tal-majjal minn Sardinja lejn żoni barra Sardinja.
- (6) Id-Deċiżjoni 2005/363/KE għandha għaldaqstant tiġi emendata skont dan.
- (7) Il-miżuri stipulati f'din id-Deċiżjoni huma konformi mal-opinjoni tal-Kumitat Permanenti dwar il-Katina Alimentari u s-Saħħa tal-Annimali,

ADOTTAT DIN ID-DEĊIŻJONI:

Artikolu 1

L-Anness I għad-Deċiżjoni 2005/363/KE huwa mibdul bit-test fl-Anness ta' din id-Deċiżjoni.

Artikolu 2

Din id-Deċiżjoni hija indirizzata lill-Istati Membri.

Magħmul fi Brussell, il-15 ta' Diċembru 2011.

Għall-Kummissjoni

John DALLI

Membru tal-Kummissjoni

⁽¹⁾ ĠU L 395, 30.12.1989, p. 13.

⁽²⁾ ĠU L 224, 18.8.1990, p. 29.

⁽³⁾ ĠU L 18, 23.1.2003, p. 11.

⁽⁴⁾ ĠU L 118, 5.5.2005, p. 39.

ANNEX

“ANNEX I

Iż-żoni kollha ta' Sardinja.”
